

1 Pita
Olo Iyoswo Simo'mjo loso
Saimoun Pita
Mt+'mokumentisofoho.
Olo Hungkuno Simo'mjofoho.

Jisas ahwomomne'no nto simentiso sohonta soswo *teti-tili* (33) nto uyakolo'mentisopolikeno olo iyoswo simo'mjo loso Saimoun Pita mt+'mokumentisofoho. Pita kakoe ango Mpetisaita humanto inaniku syoho imojo hweho. Tifi kako Jisasiye inomokomoyo imo'nimentisofoho. Pita olo iyoswo hiloso a'amu Jisasi mo in'ngkunyoso hofikoe angopo uliko'mantifi hwaho engo Pountos, Ngkolesiya, Kapotousiya, Esiya, Mpitiniya, oso'mmeemne'no mt+'mokumentisofoho. Hwap'ngo olo iyoswo mt+'mokiyoso olenoho. Yo'mayo tango ni'hu'no toho pa'nyo oso a'amu homo somo uma'monto yahon'ngki Pita nakwo simeho hi'ntnnono yokumpohn'nyo uyihwasi Anituye songo ne'no humayo so'no wohontohumano. Hofikimo Pita ose ulimonto mt+'mokumentisofoho. Olo Pitafe iyoswo ko hiloso Sailas umt+'mokiy'mentisotikeno. Sailas Pitafe Ngk'lik hungkunoso ito'no m'hwajonto mt+'mokumentisotikeno. Olo iyoswo loso Pita ango Loum humanto mt+'mokumentisofoho. Oso'no nakwo olo iyoswo homo lomo atofolihwasi tifi un'ngkohwano.

¹ Ngko Pita'ni Jisas Kɪlaisiye hungkuno liku'mofo (*apouse*) syoho'njo hwo'nyoho. Sekwo a'amu Anitu sehwsopo'mentiso soku sekwo sekwoe pone hwapingo sopo nuliko'mantifi hwaho Pountosi'nji Ngkolesiya'nji Kapotousiya'nji Esiya'nji Mpitiniya osopmmeemne'no humpo'mentohoho sokune'no olo iyoswo loso semti'mokiyalokweno.

² Anitu kako sekune'no huno syasyefisyonto kako sekumo kakoe a'amu ne imo'nyo'ne sehwsopo'mentiso kuyoho. Oso'no sekwoe simeho mo'mo Anituye Towahuno Wopingo sohwo kako syoho yalofoho. Osopo nohumanto kako Jisas Kɪlaisiye hungkunomo sekwo tifi nto'no iningkaitne so'no kako sekwoe honingkano wonyo somo wae yasemofone syoho iwo'ningkisofoho. Jisas Kɪlais kakoe honiyo sekumne'no usihuma'mentiso so'no sekwoe wonyoso wae yaofahoningki sekwo a'amu songo pa'nyo kiho'maso kuyoho. Anitu sekune'no simeho wopingo umo'nyo so'nji kakoe hitoho engo so'nji sekumo engo weesemofono.

Nakwo songo ne'no humayo'neso ahwomomo nehontohumaho.

³ Anitu kako nakune'no hitoho engo ulofahoningki kakoe hwomu Jisas Kɪlais nakwoe wonyo'ne poyo pe'nyo'ne uhwatimentisofoho. Jisas nope'ningkahoningki Anitu kako apa'no songo ulika'mentiso so'no nakwo kakoe a'amu ne imo'nontani olohonta nakwoe yahino songo'nji humalohwone hn'nwi kako asomo netimayo'ne hontohumalohwono. Oso'no

nakwo nakwoe Hwe Engo Jisas Kilaisiye kaningkwowho Anitu osohumo isamoyoka ulihwasi kakoe yofe woho'nomano.

⁴ Yo'mayo wopingo nakwo Anituye a'amu ne hn'nwi maneso Anitu kako ahwomomo ho'nahumentisoso weho. Oso yo'mayo wopingo ahwomomjo wojo hiso wonyo mmo'nonehoho. O'o, ne'no nowentihwonefoho. Anitu kako oso hiso nto'no esyohumanto nakune'no ahwomomo motohontonemokosyohumaho.

⁵ Sekwo Anitumne'no huno ne'no syafisyontifi simeho hi'ntnnono uy'wo'n'ingkohoho so'no Anitu kakoe yokumpohn'nyo'nji hofiyo semokosyohumentan'ingkuhwosi sekwo yo'mayo wopingoso womantifeho. Sikuno moi'wo imo'noso sohonta Jisas nakumo asomo netimayo'ne poso sohonta yo'mayo wopingo nakumne'no nto'no esyohumasoso utihwa'nyopo i'mofapihwoso'no uhwonantanoho.

⁶ Sekwo Anitu yo'mayo wopingo sejapone so'no huno syafisyikuji simonyo fiyimno. I oso'no olohonta yo'mayo tango se'mayo so'no sekwo iyoho sen'ingkuhwoloho. O'o, yo'mayo wopingo sekwo tifi no'mo mapitne so'no sekwo huno syafisyikuji simeho wopingo'nji fosyohumamno.

⁷ Anitu kako ole syofisyalofoho. Yo'mayo tango u'masoso hofiko ngkine'no simeho hi'ntnnono ntopalokwofoso yokumpohn'nyo uto'monnoho. Anitu kako ose syofisyalofoho. Oso pa'nyoso a'amu ahwomo yokino mt'i'mokuwo'n'ingkohoho sohwa hofiko ahwomo yokinoso toho engo

sopo iloho yontifi yo'mayo hintalinyoso
 moi'wo imo'ningkahoningki ahwomo
 yokino ne'nohinoso lifawowo'ningkisofoho.
 Oso ahwomo yokinoso sekwoe simeho
 hi'ntnnono Anitumo uyalokwofo somo
 muyakolofonehoho. O'o, oso ahwomo
 yokinoso wonyo imo'ningkuhwoso'no
 sekwoe simeho hi'ntnnonohino uyoso
 ne'no nowentihwonefoho. Yo'mayo tango
 se'masoso sekwoe simeho hi'ntnnono uyoso
 yokumpohn'nyo imo'ningkuhwoso'no ne'no
 nowentihwonefoho. Oseso Jisas Kilais
 utihwa'nyopo pihwoso'no sekwo simeho
 hi'ntnnono uyalokwofo so'no sekwoe yofe engo
 nomafikuji Kilaisiye yokumpohn'nyo so'nji
 nomafikuji ne'no nohumantokutnnefoho.

⁸ Sekwo Kilaisimo muhwonyo'njo ko yontifi
 kakine'no sekwo simeho umentohofofoho. I
 olohonta sekwo kakimo muhwonyo'njo yontifi
 kakine'no huno ne'no syafisyontifi simonyo
 yalokwofo. Oso simonyo iyo hiso yo'mayo
 hwahoponjo somne'no simonyo iwo'ningkohofo
 somo hwofilo'nnyofoho. U a'amu hofiko oso
 simonyo iyo homo somne'no huno muyoso
 hofikoe huno nto'no ehohosasiyo'neso nakwo
 pipi ufo'manehwono. O'o, awonoho.

⁹ I hwapingoso nakwo Anitumo simeho
 hi'ntnnono uyalokuhwone so'no Anitu kako
 nakwoe huyo'mangoso songo imokalofoho.
 Huyo'mango songo hiso Anitu'nji ne'no
 humayo'nefoho.

¹⁰ Oso wopingo Anitu nelohofalokunjo
 so'no hohonta a'amu Anitu hungkuno

uyahonɨngki liimotofo sohwa hofiiko hungkuno hiso ifalifaliyo mt'i'mokontifi hwapɨngo ne so'no wejokwojosyano lontifi syoho engo ko imentohofoso hofiiko hwapɨngo ne so'no huno mosyafi'hu'mmentohofofoho.

¹¹ Kilaisiye Towahuno osohwo kako hofiikoe si'meho mom'mo nohumanto hofiikimo ulimonto, Tifi no'mo Kilais kako tohino kengo kengo mahwosi kako yofe engo manefoho. Ose ulahonɨngki hofiiko ulimentohofi, Sikuno ntisomo imo'noneto. Oso sikuno homo somo peho peho imo'noneto.

¹² Oseso Anitu hofiikimo utihwamento, Ngko olo hungkuno selalokwe loso sekwoe sikuno lomne'no moselalokuyohono. O'o, a'amu tifi imo'nifijo osomne'no lalokweno. Ose lutihwamentisofoho. A'amu Anituye hungkuno mt'i'mokumentohofoso sohwa hofiiko olo hungkuno loso sekune'no mt'i'mokumentohofofoho. Oseso olohonta a'amu Anituye hungkuno wopɨngo selimentohofoso oso hungkuno hiso selimentohofofoho. Anitu kakoe Towahuno Wopɨngo ahwomo mta'ni uhwojahonɨngki oso Towahuno huhwo sohwo kakoe yokumpohn'nyoso oso a'amu somo uyahonɨngki hofiiko oso hungkuno hiso selimentohofofoho. I a'amu ahwomomjoso hofiiko Anituye hungkuno hwapɨngo ne so'no wotipemantifi'no yalokwofo. Neso hofiiko huno muyofoho.

Nakwo kiho'maso'nji humayo'ne Anitu nakumo joho nelalofoho.

¹³ Oseso sekwo sekwoe hunoso nto'no ikwesyafisyikujiji nto'no fohontohumamno.

Yo'mayo yahino wonyoso ikutoho. O'o, sekwo Jisas Kɩlais kako uti'hwa'nyopo asomo pi'hwosi kako sekumo yo'mayo wopi'ngoso sejapone so'no huno syafisiyikuji nto'no fesyohumamno.

¹⁴ Hohonta sekwo Anitumne'no huno ito'no maseyo sohonta sekwoe simehoso kako wonyo umo lonte osomo sekwo iningkamotofoho. I oso hiso apa'no ikutoho. O'o, sekwo Anituye mehomi soku, sekwo kakoe hungkunomnohini finingkamno.

¹⁵ Anitu kako kakoe mehomi imo'nyo'ne sehwasopo'mentiso sohwo kako wonyo ane humaso so'no sekwo hoku Anitu pa'nyo honingkano wonyo'maso hmno'nimno. Oso'no nakwo yo'mayo iwo'ninkinghwoneso honingkano wonyo'maso uyano.

¹⁶ Hwapingoso a'amu Anituye hungkuno mtimokumentohofi sohwa hofiko ole mtimokumentohofi, Anitu nalimento, Ngko honingkano wonyo ane hwo'nyoho.

Oso'no sekwo hoku honingkano wonyo ane fesyohumamno.

Ose mtimokumentohofoho.

Anitu kakoe Hwomu Jisas Kɩlais olo hwaho lopo uhwatimentiso sohwo kako nakumo mpe enemayo'ne kakoe honiyo usihumanto pe'nimentisofoho.

¹⁷ Sekwo Anitumo jomo ulantifi, sekwo ole uliwo'ninkinghofi, Mpohwo. I ose ko ulontifeso ole so'no fisiyafihupmno. Naningkwowho huhwo sohwo kako a'amufe yofe engo somne'no mosyafisiyo'njo iwo'ninkingisofoho. O'o, kako

a'amu anga'no anga'nohino sofe yahino somne'no kako yano ilofiwo'n'ngkiso hweho. Oso'no sekwo Anituye mehomi olo hwaho lopo humalofo soku olo hwaho loso sekwoe hwapingopo'maho. O'o, kihn'nawo'nnyo kuyoho. Sekwoe hwapingo neso ahwomomnoho. Oso'no sekwo olo hwaho lopo nohumafikuji sekwoe yahino so'nji hano emoyo so'ntnno huno nto'no fisiyafihupmno. Anituye simehoso tango ifisy+mofanoho likuji huno nto'no fisiyafihupmno.

¹⁸ Sekwo huno moi'wonoho. Hohonta sekwo sekwoe ajuyohwosafe yahino somo tipemantifi ne ane siki humamotofofoho. I oso hon'ngkano sikiho homo somo humentan'ngkofi Anitu kako mpe esemanto isihutofosema'mentisofoho. Anitu kako sekumo mpe esemayoso yo'mayo hwahoponjo hamniyoho wonyo imo'n'wo'n'ngkiso oso'nji mpe esema'mentiso'maho.

¹⁹ O'o, kako sekumo Kilaisiye honiyo oso'nji mpe esemanto isihutofosema'mentono. Oso honiyoso olo hwaho loponjo hamniyoho hopi'nono mihu'mokin'ngkuhwosi oso honiyo homo somo mpe iyoso hopo'maho. Oso hohosohonta a'amu hofikoe wonyomne'no yahu *sipsip* wonyoangkafo'nohini wonyo ane'njoso fonjokisahumotofofoho. Oso pa'nyoso Kilais kako hon'ngkano wonyo nihu'no ane sohwo kako nakwoe wonyomne'no poyo pe'nimentisofoho.

²⁰ Nakwoe hwaho mamti'mokiyo sohonta oso syoho homo somne'no Anitu kako Kilaisimo uh-

wosopo'mentisofoho. Kílais huhwo sohwo kako olohonta síkuno moi'wo umo'n+monte somo sekumo wop+ngo selohofon'neso ut+hwa'nyopo nto i'mofapohoho.

²¹ Kílais kako sekumo nosefo'mahon+ngki sekwo An+itumo símeho hi'ntnnono uyalokwofo. An+itu kako Kílais+imo apa'no songo ulíkafonto yofe engo uy+mentiso so'no sekwo huno olo so'no seyohoho. An+itu kako sekumo apa'no songo woselíka'montonoho. Oso'no sekwo oso hiso'no símeho hi'ntnnono uy+kuji símeho wop+ngo'nji fohontohumanno.

Nakwo nom'ne a'amu somne'no símeho ne'njo uyano.

²² Sekwo An+ituye hungkuno ne somo in+ngkwalokwofo so'no sekwoe símeho wonyo ane pa'nyo imo'n+ngkohoho. Sekwo sekwoe yo'mayo so'no huno mosyaf+siyo'njo yont+fi sekwo nom'ne a'amu somo símeho uyalokwofo. Oso sekwo símeho ne'njo uyo hiso mango mta'nnohini líkutoho. O'o, sekwo nom'ne a'amu somo símeho ne'njo uyo so'no syoho yokumpohn'nyo fiy+mno.

²³ Sekwoe songo humayo yahinoso songofoho. Oso songo humalofo hiso sen+ngkwohwo'ya'u mta'ango'maho. O'o, An+itu engolopohamo songo humaso sohumta'angofoho. Nan+ngkwohwo ya'u siko nakumo songo humayo nejap+wo'n+ngkisiyoso moi'wo umo'n+montonoho. Olo nom'ne songo humayo songo loso An+ituye hungkuno ne mta'angofoho. Kílais An+ituye hungkuno sohwo songo ne'no humayo'neso hwap+ngo hweho.

24 A'amu Anituye hungkuno
mti'mokumentohofa sohwa ole
mti'mokumentohofi,

Nakwo hwe moya'mi olo hwaho lopo humalo-
hwone hn'nwi hoja pa'nyo'nwoho.

Yo'mayo yofe engo, ou, ho'yango engo men-
taneso hoja pa'nyoso sili'fiyo lonto yofoho
iwo'n'ingkisofoho.

25 I oso'no nakwoe Hwe Engo sohwoe hungkuno
engolopohamo ne'no nowenti'hwonefoho.

Ose limentohofofoho. Oso hungkuno wopi'ngo
hiso hofi'ko sekune'no selimentohofofoho.

2

*Nakwoe Hwe Engo Jisas sohwo kako
engkwosaho fompokumo miyo'njo ne'no
wontnawo'n'ingkiso pa'nyo hweho.*

1 Sekwo yo'mayo yahino wonyoso
foho'naopmno. Hwasyo hungkuno so'nji
hungkuno mango'nohinojo so'nji foho'naopmno.
A'amu ho'yango engo'njo somne'no simeho
tohino semnyoso foho'naopmno. U nom'ne
a'amu somne'no sitofo ujoso foho'naopmno.

2 Nakwo huno nayohoho. Mehomi we'eso
hofi'ko amno wonanti'fi humotaho'nohini
liwo'n'ingkohofofoho. Oso pa'nyoso sekwo
Anituye hungkuno ne somne'no humotaho
fil'mno. Oso hungkuno hiso sekwoe
huyo'mangomnefoho. Oso hungkuno amno
pa'nyoso sikuno huhwo huhwi non'ingkuji
yokumpohn'nyo nito'n'ingkuji Anitu'nji wopi'ngo
wohumantifeho.

³ Anitu kakoe yahino wopingo setihwamaso so'no sekwo iningkawentifi oso homo somne'no huno syafisyontifi oso yahino me'wampe'njofoho lalokwofo.

⁴ Sekwo Jisas Kilais songo ne'no humawo'ninkiso sohomo u'mapmno. Kako engkwosaho fompokumo miyo'njo engolopohamo ne'no wontnnawowo'ninkiso pa'nyo hweho. A'amu hwahoponjoso hofiko oso engkwosahoso nakwolaha lontifi wae yao'mentohofofoho. I oso engkwosaho homo somo Anitu kako nohwosopento yofe engo mulmentisofoho.

⁵ Sekwo hoku ango yokino fompokumo miyo'njo ne'no wontnnawowo'ninkiso pa'nyo soku Jisas Kilaisimo nu'mafikujo'no Jisas kakoe ango ne wasemokumontonoho. Oso ango homo somo kakoe Towahuno wohumamontonoho. Osopo sekwo kakoe syoho ulohofiyimo'ninkuji Anitumne'no yo'mayo syohoso ikujo'no Anituye simeho wopingo umokumno. Oso'no nakwo Jisas Kilaisimne'no yo'mayo syoho yasoso'no Anitu kakoe simeho wopingo umo'nimontonoho.

⁶ A'amu Anituye hungkuno mtimokumentohofoho sohwa Jisasimne'no ole mtimokumentohofi,
Upa'nimno. Ngko ango yokino hopi'nonohino somo yokumpohn'nyo itofomokosyohumayo'ne engkwosaho wopingo wonyoangkafo anga'nohino sohomo uhwosopo'mentohefoho.

I oso engkwosaho hiso ngko pone songo Saiyon sopo wonjahumentohofoho.

I a'amu hofi'ko oso engkwosaho wonjahumen-
tohe sohomo hofi'ko simeho hi'ntnnono
uyikuji hofi'ko kakine'no wonimango
munonehoho.

Ose mt'i'mokumentohofofoho.

⁷ A'amu Kilaisimo simeho hi'ntnnono
uyiwo'n'ingkohoho somo oso engkwosaho Kilais
sohwo kako hofi'kimo hofiyo ufo'ma'montonoho.
I a'amu kakimo simeho hi'ntnnono
muyo'njo somo kako mufo'manehoho. Ole
mt'i'mokumentohofi,

Olo sojo engkwosaho pa'nyo a'amu ango
injuwo'n'ingkohoho sohwa nakwolaha
lontifi syoho iyo sohwa hofi'ko wae
yao'mentohoho loso

olohontajo engkwosaho loso angomo
sosofitofone hwapingo imo'n'ingkohoho.

Ose mt'i'mokumentohofofoho.

⁸ I nom'nepo a'amu simeho hi'ntnnono
muyo'njo somne'no hofi'ko ole
mt'i'mokumentohofi,

Oso engkwosaho ho'nao'mentohoho
sohomo a'amu hofi'ko entofomafikuji
wopiwesyantifeho.

Ose mt'i'mokumentohofofoho. A'amu
hofi'ko Anituye hungkunomo hwotoho
fewo'n'ingkohofoso hofi'ko oso hungkuno homo
somo entofomafikuji hofi'ko wopiwesyantifeho.
Anitu kako oso yahino hiso i'mofapone so'no
huno uyimentisoso ne imo'nementisofoho.

Nakwo hwe moya'mi Anituye temtitofonwoho.

⁹ Sekwo sokumo Anitu kakine'no
sehwsopo'mentiso so'no sekwo kakoe a'amu
ne imo'n'imentohofofoho. Sekwoe Hwe Engo

nemokosyohumayo sohwoe syoho ulohofiyo kuyoho. Oso'no Anitu kako sekumo honingkano wonyo ane imo'nyo'ne sehwsopo'mentiso kuyoho. Sekwo Anituye a'amu ne sokumo kako sekumo wopingo selohofiwo'n'ingkiso so'no nom'ne a'amu somo filut+hwamno. Ole nakumo naloho'mento, Simo'mo sekwo sikwo'mjoho'mo nohumentaningkofi kako kakoe pomponaho wopingopo mesehumaji'mentisofoho.

¹⁰ Simo'mo sekwo a'amu sikiujo pa'nyo humamotofofoho. I olohonta sekwo Anituye temtitofu neku humalofu. Hohonta Anitu kako sekune'no hitoho ulo'mentiso so'no sekwo huno maseyo kuyoho. I olohonta kako sekumo wopingo seloho'mentiso so'no huno seyahoningki sekwo simo'ne'nyo uyalokwofu.

Nakwo Anituye syoho ulohofiyo umo'nano.

¹¹ Nje a'amu soku sekwo olo hwaho lopo kihn'nawo'nyo kuyoho. Sekwoe hwaho neso olopo mauyo. Ahomomo weho. Oso'no ngko olo hungkunolo waselimonne'no yohono. Sekwo yo'mayo hwahoponjo yahino so'nyo sekwoe yo'mayo wonyoso simo'ne'nyo umo lonte so'ntne'no hohujo fikiujo. Oso yahino wonyo sohwo kako nakwoe huyo'mango nonto wonyo namokonoho likuji hohujo fikiujo.

¹² Sekwo a'amu Anituye hungkunomo in'ingkawowo'n'ingkohofu soku sekwo a'amu Anituye hungkunomo hwotoho fewo'n'ingkohofu so'nyo ajwopo nohumafikuji sekwo honingkano wonyo ane hano nto'no fiwanimno. Sekwo a'amu Anituye honingkanomo in'ingkawowo'n'ingkohofu so'no hofiko sekumo

sitofu seliwo'n'ingkohofu oso a'amuso hofiko ikinjaofontifi sekwoe syohu wop'ingho somo sehonontifi oso sikuno Anitu kako hungkuno ikwolofu'ne poso sohonta hofiko Anitu kakoe yofe noho'nomapitnnefoho.

13 Sekwo Anitumne'no huno nto'no syafisyikujimanji olo hwaho loponjo hwe engo yofe hwofilo'nnyo sohwo hwaho lopo sekumo semokosyohumawo'n'ingkiso sohwoe hungkunomo tifi fin'ingkamno. Anitu kako sekumo hofikoe sifilaku'nyo'mo sehumaji'mentiso so'no sekwo kakoe hungkuno somo haloho popmno.

14 Oso hwe yofe engo hwofilo'nnyo huhwo sohwo nom'ne a'amu yofe engo'njo sohwo enjwa'mo humalofu. Oso huhwafe hungkunomo tifi fin'ingkamno. Hwe yofe engo'njo sohwa hofiko hofikoe syohu ulohofiyo sohwa hofiko a'amufe yahino wonyo somne'no tohino uyo'ne uhwajikujimanji nom'ne a'amuso hofiko hwe engo sohwoe hungkunomo haloho pewo'n'ingkohofu osohwafe yofeso woho'nomantifeho.

15 Anitu kako olo so'no umo'n'ingkohofu. Sekwoe yahino wop'ingho'nohini yahon'ingkuji a'amu hofiko Anituye syohu wop'ingho somne'no sitofu liwo'n'ingkohofu sofe huno wonyo syafisyiwo'n'ingkohofu somo sekwoe yahino wop'inghoso hofikoe mangomo mampi'nyo umokumontonoho.

16 Sekwo oso hon'ingkanu hungkuno Mouses sejapmentiso somta'ni Anitu isihutofosema'mentisofuho. I oso'no sekwo hon'ingkanu wonyoso nihu'no mifitnefoho.

Sekwo ole likutoho. Ngko Anituye a'amu ne nto imo'nimaleho. Oso'no ngko honingkano wonyo i'meso tohino moma'mnehono. Ose likutoho. O'o, sekwo oso yo'mayo hungkuno homo somo hohujo ikinjaofikuji sekwo Anituye syoho oso'nohini ulohofiyimno.

¹⁷ Sekwo nom'ne a'amufe yofeso monje isyikutoho. O'o, sekwo hofikoe yofeso foho'nomapmno. I Anituye a'amu ne somne'no simeho uyikuji hofikimo wopingo'nohini ulohopmno. Sekwo Anituye hungkunomo haloho pekuji kakoe yofe foho'nomapmno. Hwe yofe engo hwaho mokosyohumayo huhwoe yofeso foho'nomapmno.

*Jisas K#laisiye hwotohomo
inimokoho'nawehwasi tohino womano.*

¹⁸ Sekwo syoho ulohofiyo soku, sekwo sekwoe hwe engo nosemokosyohumawo'n'ingkohofoso hungkunomo haloho popmno. Hofikoe hungkuno homo somo haloho pekuji hungkuno homo somo sekwo enjwa'mo fosyohumamno. Hwe engo wopingo selohofiwon'ingkohofoso somnohinimaho. O'o, hwe engo wonyo selohofiwon'ingkisoso sohwoe hungkunomo enjwa'mo fosyohumamno.

¹⁹ Sekwo Anitune'no honingkano wopingo'nohini ikujo'no sekwoe hwe engo nosemokosyohumawo'n'ingkohofoso hofiko tohino siki sejapikujo'no sekwo Anitumne'no yokumpohn'nyo ne'no lohofikujo'no Anitu kakoe simeho wopingo umon'nomtonoho.

20 Sekwo honingkano wonyo imofikujo'no hofiko tohino sejapikujo'no sekwo timo'nohini uhwontohumentaningkuji Anitu kako sekune'no hitoho mulofe'njo umontonoho. I oso'no sekwo honingkano wonyo ane wopingo'nohini yontaningkuji hofiko sekumo tohino siki sejapikujo'no sekwo timo'nohini uhwontohumentaningkuji Anitu kako sekumo wopingo waseloho'montonoho.

21 Hwapingoso oso tohino siki mayo yahino homo somo iningkayo'ne Anitu kako sehwsopo'mentisofoho. Kilaikako kako sekwoe wonyomne'no tohino ma'mentiso sohonta kako tohino siki mayo'ne yahinoso hofiyo'no setihwamentisofoho. Kakoe hwotohomo finingkamno.

22 Jisas kako honingkano wonyoso nihu'no mimmentisofoho. Kakoe mango mta'ni hwasyo hungkunoso maho'nimmentisofoho.

23 Hofiko kakimo sifajo ko ulahoningkofi kako hofikimo sifajo aku mulimmentisofoho. Hofiko tohino ko uyahoningkofi kako ole mujofoho. Hwangku ngko tohino mikunimposo wosejapmmonnoho. Ose mujofoho. O'o, Jisas kako Anitu a'amufe yahino somne'no yano nto'no ulofiwo'nningkiso sohwoe ahomo yo'mayo hiso ho'nahinonto kako Anitu ufo'mayo'ne hontohumamentisofoho.

24 Jisas kako kakoe a'apaho wopingo somo nakwoe wonyo hungkunoso kotosahoningki kako iyo hwojiyafiku'nnyo somo pe'nimmentisofoho. Oso hopo sopo nope'nonto oso yahino wonyo nakumo

yokumpohn'nyo nemokosyohumamojo somta'ni wop'ingomnohini un'ingkowantanoho. Jisas nakwoe wonyomne'no tohino m'kun'imposo ma'mentiso so'no kako sekumo wop'ingo semokumentisofoho.

²⁵ Hohonta sekwo yahu *sipsip* pa'nyo hon'ingano hwasyomo uhwosopent'ifi we'mo imo'naofamentohofofoho. I olohonta Kilais sekwoe huyo'mango semokosyohumawo'n'ingkiso sohwo kako asomo noset'mahon'ingki sekwo kakimo yahu *sipsip* pa'nyo soku in'ingkowalokwofo.

3

Hwe moya'misiyoswafe hungkunofoho.

¹ A'amu nom'ni hwamne'no syoho ulohofiy'wo'n'ingkohoho sohwa kakwo'yohumo enjwa'mo humawo'n'ingkohoho oso pa'nyoso sekwo moya'mi hwehwanjo sofasi sekwoe hwehwafe hungkunomo enjwa'mo fosyohumamno. I hwehwo huhwo sohwa hof'iko An'ituye hungkunomo t'ifi min'ingkayo'njo ikujo'no sekwo hof'ikimo hungkuno pi'n'ingo lut'ihwaf'ikutoho. O'o, hof'iko sekwoe yahino wop'ingo somo sehon'ingkuji wop'ingofoho hnn'ingkuji hof'iko huhwa sekwoe An'itumo t'ifi wosen'ingkapife.

² Sekwoe hwehwo sohwa ole wolant'ifeho, Nje ape kako An'ituye hungkunomo t'ifi in'ingkawowo'n'ingkisosi kako yahino wop'ingo'nohini yontesi nje hungkunomo haloho n'ipewo'n'ingkisiyoho. Oso'no ngko huhwo'ni An'ituye hungkunomo t'ifi un'ingkamo. Hof'iko

sekwoe honingkano wopingo somo sehoningkuji ose wohnnantifeho.

³ Moya'mi sofasi sekwo sekwoe a'apaho somne'no a'amuso wonahonife likuji wokoso yo'mayo yo'mayo manji'mofa songo oso ikuji mijiyomjo oso yo'mayo so'no huno pi'n'ngo syafihu'n'ngkutoho.

⁴ O'o, sekwoe simeho ajwomo'mo oso wokoso wonyoangkafoso fotofahinimno. Oso simehomjo wokoso hiso olenoho. Sekwo nom'ne a'amu somne'no yoka hungkuno simeho tohino masemnyo'njo sekwoe simeho wopingo'nji fesyohumamno. Oso wokoso hiso muyonimofe'njo ne'no foto'naweho. Oso wokoso homo somo Anitu kako nokohoningkuhwosi kakoe simeho wopingo umo'n'ntononoho.

⁵ Hohonta moya'mi sofa hofiko Anitumo simeho hi'ntnnono umotofo sofa hofiko oso simeho'mjo wokoso hiso foto'n'imentohofofoho. Oso wokoso hiso nofoto'nontifi hofikoe hwehwafe hungkunomo enjwa'mo humamento-hofofoho.

⁶ Apilohamiye ape Sola, kako ose imojiyoho. Sola kako Apilohamiye hungkunomo tifi iningkawento nje hwe engo hwosoho ulimentisofoho. U sekwo oso Solafe yahino somo tifi iningkafijo'manji sekwo yo'mayo hungkuno sekwoe hwehwo sohwa selifijo so'no iyoho masenonehoho. Oso'no sekwo Solafe mehomi umo'nantifeho.

⁷ Sekwo hwe ape'njo sohwasu sekwo huno wopingo tipemafikuji sekwoe ape sofani hofiyo'no fesyohumamno. Sekwoe yokumpohn'nyo sekwoe moya'mi sofafe

yokumpohn'nyo somo yakolo'nnyo hwasoho. Oso'no sekwo hofikine'no syafisyikuj ufo'mapmno. Oso hwoya'mi hofo sofamo Anitu kako hofikimo wopingo uloho'mentiso so'no hofiko sekwo'nji songo ne'no humantokutnnefoho. U sekwo oso hwoya'mi sofamo wopingo ulohofikujono sekwo Anitumo yo'mayo so'no jomo ujosyo yo'mayo wonyoso sekwoe mampaho Anitumo jomo ujo somo masehoholofonehoho. O'o, kako wosepa'nimontonoho.

Nakwo simeho afa iningkohwasi wohumano.

⁸ Olo hungkuno losojwaofoneso ngko sekwo a'amu hopi'nonohinokune'no waselimonne'no yohono. Sekwo simeho afa iningkuji nom'ne a'amu somo simeho uyimno. Sekwo seningkwa'wehwosamne'no hitoho selofiwon'ngkiso pa'nyoso sekwo a'amu hopi'nonohino somne'no hitoho selofihwoso'no wopingo ulohopmno. Yokumpohn'nyo yahinoso foho'naopmno.

⁹ U, a'amu sekumo wonyo selohofikujono u sekwo hofikimo aku uyo'eno. Hofiko sitofo selikujono sekwo sitofo aku nulikutoho. O'o, sekwo Mpohumo oso a'amu homo somo simeho pompengo umofone isamoyoka ulimno. Sekwo ose ikujono Anitu kako wopingo waselohomontonoho.

¹⁰ A'amu fihwo kako Anituye hungkuno fehohnjo mtimokumentiso sohwo ole mtimokumento,

U a'amu kako ngko simeho wopingo'nji
 wohumamo lihwosi'manji kako hungkuno
 wonyo'nji hwasyo hungkuno'nji
 malonehoho.

11 Kako yahino wonyo somo hohujo ikin-
 jaofihwosi kako yahino wopingo'nohini
 uyono.

Kako simeho pompenjiyo so'no syoho ihwosi oso
 yahino wopingo hiso notipemahwosi oso
 yahino homo somo tifi uningkaweno.

12 Anitu kako kakoe a'amu yahino wopingo'njo
 somo uhwonowo'n'ngkisofoho.

Oseso Anitu kako sikuno engolopohamo hofiko
 jomo uliwo'n'ngkohoho somo haloho
 pewo'n'ngkiso hweho.

Oseso Anitu kako a'amu hofiko wonyo
 iwo'n'ngkohoho somo uhwononto
 kako hofikine'no simeho tohino
 umningkuhwoso'no kako tohino uyo'ne
 hweho.

Ose mtimokumentisofoho.

*Nakwoe yahino wopingo iwo'n'ngkuhwone
 somne'no tohino mayoso wopingofoho.*

13 U sekwo honingkano wopingomo wowano
 likuji yokumpohn'nyo yoho'n'fijoso wonyo
 tihwo wasemokumontolo. O'o, awonoho.

14 I oso'no sekwoe yahino wopingo somne'no
 tohino mafikuji u sekwo simonyo engo fiyimno.
 I oso'no sekwo sekwoe yahino wopingo somo
 in'ngkowentan'ngkuji hofiko nosehon'ngkuji
 hofikoe yahino wonyo so'nji sekumo iyoho
 wesemofano likuji selohofikujo'no sekwo iyoho
 sen'ngkuhwoloho. Huno pi'n'ngo seyihwoloho.

15 O'lo, awonoho. I Kilais kako jije Hwe Engo imokohojo'no kako'nohini wokumokosy-ohumano. I oso'no a'amu hofiko sekumo ole woselohonantifeho. Sekwo yo'mayo wopingoso womano lontifi hontohumalofoso peho'neto. Ose selohoningkujo'no sekwo hofikimo hungkuno asomo komo'no ujo'neso sekwo nto'no fesyohumamno. Hungkuno hiso hofikimo hofiyo'no filutihwamno. Sekwo hofikoe hunomo monje isyikutoho.

16 U sekwo yo'mayo iwo'ningkohoho so'no sekwoe simeho sohwo wonyo hwosoho makijo'njo yoso'manji a'amuso hofiko sekwo Kilaisimo iningkowalokwofo so'no sitofo selikujo'no hwangku sohonta hofiko hwasyo hungkuno sejo so'no wonimango engo unimontonoho.

17 U nakwoe yahino wopingo iwo'ningkuhwone somne'no Anitu ole lososo tohino womapife lososo tohino mayoso wopingofoho. U yo'mayo yahino wonyo somne'no nakwo tohino manoho lihwasi miyanehwono. Oso hiso nihu'no wonyofoho.

Kilais kako nakwoe wonyo wae yafo'ne pe'nimentisofoho.

18 I nakwoe Hwe Engo Kilais kako wonyo nihu'no ane sohwo kako Anituye pone'no upenemotasi mo lonto nakwoe wonyo'mne'no sikuno anga'nohino somo tohino manto poyo pe'nimentisofoho. Hwe wopingo'nohini sohwo nakwo wonyo hn'nimo nayohope sohwo pe'ningkahoningki kakoe huyo'mango sohwo apa'no songo likafonto kako songo humaho.

19 Kako nope'nonto kakoe huyo'mangoso tikanomo nowento kako a'amu poyo nto pe'nimentohoho osomo kakoe hungkuno wopingo lutihwamentisofoho.

20 Oso a'amu hiso hofiko Niwa nohumentaningki hofiko Anituye hungkunomo hwotoho hmotofofoho. Oso'no Anitu kako hofikoe yahino wonyo somne'no tohino komo'no umentiso'maho. O'o, Anitu kako hofiko hofikoe honingkano wonyoso noho'naofikuji ngkimo simeho wontopantifitikenonto hontohumamentisofoho. Oso hohosohonta Niwa kako yofayokino nomti'mokonto oso yofayokino homo somo a'amu aho fehohnjo hopi'nono nom'ne mta'ni hufa'u sihune'nohini humamentohofofoho. Anitu mijopo mta'ni songo nohumentaningkofi asomo utima'mentisofoho. Mijomo mape'nimmentohofofoho.

21 Oso mijo hiso mijo kiyomayo huyo'mango pa'nyofoho. Niwa'montohwamo Anitu mijo mta'ni songo nohumentaningkofi asomo utima'mentisofoho. Oso mijo kiyomayo yahinoso a'apahomjo kiho wonyoso wae yaofone'maho. O'o, Anitu kako nakwoe simeho mo'mo wonyo wae yao'mentiso so'no utihwayo'nefoho. Mijo kiyomayo yahino neso olenoho. Kiko ngkimo mijo wokiyonimapi'fe lohoji u kiko Mpohwo Anitumo ole uso, Jisas kako poyo pe'nonto apa'no songo lika'mentiso so'no ngko a'amu songo pa'nyo jije honingkano wopingomo nto'no uningkamo. Ose uso. Mijo kiyomayo yahino neso osohifoho.

22 Jisas kako ahwomomno simentisoso osopo

nosonto kaningkwohwo Anituye aho anga sohohta'ni humaho. A'amu ahwomomjo hopi'nonohino so'nji yofe engo'njo so'nji yo'mayo yo'mayo yokumpohn'nyo so'nji Jisas kakimo enjwa'mo weho.

4

Nakwo hwahoponjo yahinoso noho'naofihwasi Kilaisimne'no tohino womano.

¹ Kilais kako nakwo'nji olo hwaho lopo nohumentani kako nakwoe wonyomne'no tohino ma'mentisofoho. I oso'no nakwo yokumpohn'nyo ito'n'ngkuhwasi Kilais kako ma'mentiso hopa nakwo tohino womano. U a'amu fihwo kako Anituye honingkanomo ito'nohino iningkawento yahino wonyo somne'no ni'hu'no ngkilaho ne'no lonteso'no nom'ne a'amu hofiko kakimo tohino uy'wo'n'ngkohofoho. Oso a'amu huhwo sohwo kako honingkano wonyo somo ni'hu'nahone hohujo nto ikinjao'maho. Honingkano wonyo hiso oso hwe sohumo apa'no momokosyohumanehoho.

² Oseso sekwo olo hwaho lopo nohumafikuji yo'mayo wonyo sekwoe simeho umo lonto a'amu yonte hopa somo iningkakutoho. O'o, sekwo yo'mayo yahino Anitu kakoe simeho wopingo umokiyo'ne somnohini fiyimno.

³ A'amu Anituye hungkunomo hwotoho fewo'n'ngkohoho sofe yahino pa'nyoso sekwo hohonta imotofoho. Hofikoe yahino hiso olenoho. Apohufo, yo'mayo wonyo somne'no simeho fefoyo, mijo yokumpohn'nyo nontifi

nilohofu, wosopayo engo ne'no niwo'nontifi siki humawo'nyo, mijo yokumpohn'nyo ne'no niwo'nontifi fonifonyo yahino yontifi Anitu ye hungkunomo hwotoho fewo'nyo, hwahoponjo anitu hwasyo hwoso sohumo hwomtame ulohofontifi kakoe yofe ho'nomayo oso yo'mayo yahino wonyo hiso'no sekwo hi semo'n'ngkahon'ngki imotofofoho.

⁴ Olohonta sekwo oso yahino wonyo somne'no hohujo ikinjaofontifi oso yahino wonyo homo somo sekwo hofiko'nji apa'no miyalokuyohofu. Oso'no hofiko nosehonontifi yomo yontifi sitofo selalokwofo.

⁵ Hwangku sohonta Anitu oso a'amu hi-somo hofikoe yahino wonyo homo somne'no hungkuno ikwolofo'ne hohwafo sopo humafikuji osopo Anitu'nji hofikoe hungkunoso ikwolo-pitnefoho. Anitu kako oso a'amu songo humalohwone hn'nnonji poyo pe'n'imentohofu sofe yahino wonyo somne'no yano ilofonehwa-jiyo'neso nto'no esyohumaho.

⁶ Hohonta Kilais kako a'amu poyo nto pe'n'imentohofu sofepono nowento kakoe hungkuno wopingoso uy'mentisofuho. Oso a'amu hiso hofiko nakwoe hwaho lopo nohumantifi hon'ngkano wonyo somo in'ngkawentifi a'amu hopi'nonohinosa pe'n'wo'n'ngkohofu hopaso pe'n'imentohofuho. Kilais a'amu homo somo u'manto hofikoe huyo'mango Anitu'nji humafitne'ento kakoe hungkuno wopingoso ul'mentisofuho.

Syoho ulohofiyo wop+ingo sohwo An+ituye pompenjiyoso yano ulofiyonefoho.

⁷ Olo hwaho loponjo yo'mayo hopi'nonohinoso moi'wo umo'n+imonto yalofoho. Oso'no sekwo yo'mayo wonyo somo monje yasy+kuji huno nto'no syaf+sy+kuji ehohosasesy+hwoso'no sekwo yo'mayo so'no Mpohumo jomo ul+wo'n+ingkuno.

⁸ Oso'no nakwo lohonta nohumentan+ngkuhwoni yahino anga'nohino nom'ne somo yakolo'nnyoso olenoho. A'amu nom'ne somne'no huno syaf+sy+kuji s+imeho uy+mnno. Sekwo s+imeho uy+kujo'no hof+ikoe yahino wonyoso sekumo selohof+kujo'no'manji oso wonyo homo somo sekwo sekwoe hohujopo meho'naopmno.

⁹ A'amu nom'neso hof+iko sekumo se'maf+kujo'no sekwo hof+kimo hofiyo ulohopmno. Oso syoho nom'ne a'amu somo wop+ingo ulohofso so'no iyoho sen+ngkuhwaloho. o'o, s+imeho wop+ingo'njo fiy+mnno.

¹⁰ Sekwo a'amu anga'no anga'nohino sokumo An+itu kako syoho wop+ingoso sejapmmentisofoho. Oso'no sekwo An+ituye yokumpohn'nyoso nomaf+kuji nom'ne a'amu somo ufo'mapmno. Sekwo ose ikujo'no An+ituye syoho ulohofiyo wop+ingo soku sekwo An+ituye yahino wop+ingoso yano ulofiyalokwofo.

¹¹ Hwe fihumo An+itu kakoe hungkuno lut+ihwayo'ne syoho uyo so'manji kako wolut+ihwano. An+itu kako a'amu nom'nehumo a'amumo fo'mayo'ne syoho uyoso'manji An+itu kakoe yokumpohn'nyo'nji oso hwe huhwo sohwo kako hofiyo ufo'mano. Sekwo ose ikujo'no

a'amu hofi'ko nosehoningkuji ole wolantifeho, Jisas Kilaisiye a'amuso wopingo'nohini iwo'ningkohofofoho. Ose likuji hofi'ko Anituye yofe engo woho'nomantifeho. Kakoe yofe engo so'nji kakoe yokumpohn'nyo so'nji ne'no nowentihwonefoho.

Hofi'ko Kilaisimo wonyo uloho'mtohofo hopaso nakumo wonyo ose'nohini wonelohofantifeho.

¹² Nje a'amu soku yo'mayo tango toho pa'nyoso sekumo wosema'monte'no yalofoho. Sekwo nom'ne tango ne'makwoho likuji yomo ikutoho. O'o, yokumpohn'nyo foyohumamno.

¹³ Yo'mayo tango se'malokunjo so'no sekwo simonyo fiyimno. Hwapingoso oso wonyo sekumo selohofalokwofoso Kilais huhumo uloho'mentohofofoho. Oso'no Kilais kako asomo poso sohonta kakoe yofe engo'nji kakoe yokumpohn'nyo so'nji utihwa'nyopo i'mofapihwoso'no sekwo simonyo engo ikuji simeho wopingo'nji wohumantifeho.

¹⁴ Sekwo Jisas Kilaisiye yofe aho yokumpohn'nyo kemokosyohumalofa so'no a'amu nom'neso hofi'ko sekumo sitofo selikujono'manji sekwo simonyo engo fiyimno. Hwapingoso Anituye Towahuno yokumpohn'nyo hwofilo'nnyo sohwo sekwo'nji humaho.

¹⁵ A'amu fihwo kako sekwo'njo ajwo somo humaso sohwo kako a'amu fonjasiyo, yo'mayo yo'mayo hufo, yo'mayo yahino wonyo iyo, a'amufe foyohumayo somo wonyo imokiyo, oso a'amu huhwo sohwo kako sekwo'nji mohumanehoho. O'o, oso yahino wonyo hopi'nono

sekwo'njopo wojo so'no tohino malokwofo so'no nakwo mupo'nanehwono. O'o, sekwo oso yahino wonyo somne'no nihu'no ikutoho.

16 U hwe fihwo kako Jisas Kilaisiye yofe so'no kako tohino tipemaso'manji wonimango munonehoho. O'o, awonoho. U sekwo a'amu Kilais we'e imo'nimentohoho so'no sekwo kakine'no isamoyoka ulikuji Anitu kakoe yofe foho'nomapmno.

17 Oso sikuno a'amufe yahino somne'no tohino mayoso nto i'mofapohoho. Nakwo Anituye mehomi ne hn'nimo tohinoso kaki'no wone'ma'montonoho. I nakumo oso tohino hiso simo'mo ne'maso'manji a'amu Anituye hungkunomo haloho mapewo'n'ngkiyohofoso Anitu kako tifi no'mo tohino mikunimposo uyonefoho.

18 A'amu Anituye hungkuno
mti'mokumentohoho sohwa ole
mti'mokumentohofi,

A'amu Anituye hungkunomne'no
wopingo'nohino y'wo'n'ngkiso
sohwo kako Anitu'nji engolopohamo
wonyoangkafopo humayo'ne oso hwe
sohwo ito'no fosyohumayo'ne olohonta
yo'mayo tohinoso malofoho.

I ose'manji a'amu Anituye hungkunomo
hwotoho fewo'n'ngkohofoso tifi no'mo
peho tohino mapitnneto.

Ose mti'mokumentohofofoho.

19 Anitu kako a'amu fihumo tango u'mano
loso'manji oso a'amu huhwo sohwo kako
hon'ngkano wopingo'nohini ihwosi kako

Anitu kakimo umti'mokumentisoso oso hwoe ahomo wohumano. Anitu kako sekumo asomo woseti'ma'monnoho selimentiso so'no syafisyikuji hunoso ole waseyono. Anitu kako hungkuno selimentisoso ne umo'nimontonoho. Huno ose waseyono.

5

Sekwo hwe engo sohwasi Anituye yahu sipsip somo nto'no mokosyohumamno.

¹ Sekwo hwe engo sohwasimo, ngko hungkuno ole waselimne'no yohono. Ngko huhwo'ni hwe engo hwo'nyoho. Oseso ngko nje timo so'nji Kilais kako tohino engo nomanto pe'n'ngkahon'ngki uhwonimentohefoho. Jisas Kilais asomo poso sohonta yo'mayo wonyoangkafo ne'masoso ngko huhwo'nnonji womantanoho. Oseso ngko olo syoho loso sekwo hwe engo sohwasie ahopo wuhu'meesehumonne'no yohono.

² Sekwo Anituye a'amu ne yahu *sipsip* pa'nyoso hofiko sekwoe ahomo humalofa somo nto'no mokosyohumamno. Olo syoho Anitu kako sejapmmasos loso'no sekwo simoho semo'n'ngkuhwoso'no hofiyo'no fiyimno. Olo syoho hiloso sekwo hamniyoho mayo'ne'nohini ikutoho. O'o, sekwo Anitumne'no syafisyikuji syoho yokumpohn'nyo fiyimno.

³ Oso a'amu Anitu kako sekwoe ahopo sehumaji'mentiso somo sekwo hofikoe hwe engo sohwasie hofikimo aho yokumpohn'nyo kemokosyohumafikuji yoka ulikutoho. O'o, hofiko sekwoe

humayo somo sekwoe syoho wopingo somo sehoningkuji hofiko oso sekwoe yahino wopingo homo somo hofiko tifi woseningkopantifeho.

⁴ Sekwo ose ikujo'ne'manji Anituye yahu *sip-sip* somo mokosyohumayo kakwo'yohwo ne sohwo oso yahu *sipsip* somo woma'mo lihwosi utihwa'nyopo asomo poso sohonta Anitu kako sekumo yo'mayo wonyoangkafoso sejapososo engolopohamo ne'no nowentihwonefoho.

Nakwoe hunoso nto'no syofisyihwasi nakwoe yofeso monje ehiningkuhwasi nom'ne a'amu somne'no hwahopo wopowano.

⁵ Oso'no sekwo hwe songo sohwahnonji sekwoe hwe engo sohwafe hungkunomo enjwa'mo pahumno. Oso'nji sekwo a'amu hopi'nonohino soku Anituye a'amu ne somne'no hwahopo pawomno. Ufo'ma'nimno. Anituye hungkunoso ole nelalofi, Anitu kako a'amu kakoe hungkunomo hwotoho fifijo somo kako hofikimo ilojaofihwosi ngkilaho ulimontonoho. I oso'no a'amu hofiko nom'ne a'amu somne'no hwahopo pawowo'n'ingkohoho somo Anitu kako hofikimo wopingo ulohofiwon'ingkiso hweho.

⁶ Oso'no sekwo sekwoe simeho sohwo yo'mayo wonyo umo lonto iwo'n'ingkisoso monje feehumno. Monje yasyikui sekwo Anituye aho yokumpohn'nyo somo enjwa'mo fosyohumamno. Anitu kakoe sikuno jije yofe woho'nokuma'mo lihwosi ou, kako jije yofe ho'nokumayoso hoponoho.

7 Yo'mayo tango sekumo se'masoso sekwo Anitu sekumo hofiyo'no semokosyohumaso sohwoe ahopo foho'nahumno.

8 Sekwo nto'no humafikuji Seten sekwoe mango sohune'no i'waho nto'no fiyimno. Seten kako sikiswojo pa'nyo sohwo hano utihwa'nyopo emoyonto houhouyo engo lonto a'amumo wonyo umokumonto iwo'nningkiso hweho.

9 Sekwo Anitumo simeho hi'ntnnono yokumpohn'nyo uyikuji yokumpohn'nyo lohofikuji Setenimo mjiyohotofapmno. Sekwo huno seyohoho. Anituye a'amu angomeemjo humalofoso hofiko oso tango sekwo malokwofo hopaso malokwofo.

10 Anitu kako wopingo nalohofiwo'nningkiso sohwo kako sekumo Kilais'nji ufohi'nyo'ne sehvosopo'mentisofoho. Oso'no sekwo kakoe yofe hwofilo'nnyo so'nji kakoe yokumpohn'nyo so'nji ho'nomapijoso sekwo songo ne'no nohumantokutnefoho. Oseso we'enepi sekumo tango se'maso so'no Anitu kako sekumo apa'no wopingo wasemokumontonoho. Anitu kako sekumo yokumpohn'nyo lohofone sesofitofihwoso'no sekwo kako'nji yokumpohn'nyo wolohofantifeho. Ikinji ikinjiyo miyofoho.

11 Oseso Anitu kakoe yokumpohn'nyoso moi'wo mmo'nonehoho. O'o, engolopohamo songo ne'no nowentihwonefoho. Oso hungkunoso nehopeho.

Hungkuno ae'uyofoho.

12 Olo hungkuno tifo selalokwe upo'nalokwofo loso ngko Sailasimo ulahon'ngko kako mti'mokalofoho. Ngko huno ole syof+syalokweno. Sailas sohwo kako neningkwa'wehwo ne hweho. Olo iyoswo loso ngko sekwoe huno Anitu kako nakumo wop'ngo nalohof+wo'n'ngkiso so'no huno nto'no wosyaf+hup+fenji semti'mokiyalokweno. Ngko Anitu kakoe yahino so'no huno nyahon'ngki sekumo yoloho selohono. Oso'no sekwo olo hungkuno hiloso nupa'n'ngkuji aho yokumpohn'nyo fikemokosyohumamno.

13 A'amu Mpapilounjo * somo Anitu kako hof+kimo sekwo'nji kakoe a'amu ne imo'nyo'ne sehwsopo'mentisofoho. Oso a'amu hiso hof+ko sekumo nakwoe a'amufu selalokwofo. Nje hwomu Mak huhwo nje a'amufu selalofoho.

14 Sekwo hopi'nonohino soku sekwo nom'ne a'amu somo uhwon'ngkuji oso a'amu hiso'nji sekwo aho po'n+mno.

Sekwo Kilaisi'nji humalofu. Oso'no sekwoe simehoso pompenjiyo'nji fosyohumamno. Nje hungkuno osohohweho. Ngko Pita'ni selohono.

* **5:13:** Osohonta Pita Mpamilounne'no pahnnimo hungkuno Loumne'no limentisofoho. Hwap'ngoso a'amu Mpapilounjoso hof+koe yahino hohontajoso imotofofoho.

**Mpohwoe Hungkuno Songofoho
The New Testament and Genesis in the Safeyoka
(Ampeeli-Wojokeso) language of Papua New Guinea
Buk Stat na Nupela Testamen long tokples Safeyoka
long Niugini**

copyright © 1988 Wycliffe Bible Translators, Inc.

Language: Ampeeli-Wojokeso (Safeyoka)

Translation by: Wycliffe Bible Translators

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2011-12-15

PDF generated using Haiola and XeLaTeX on 28 Dec 2024 from source files dated 31 Aug 2023

f526da1e-a607-571c-ba86-56367d7583f3